

LK015

ඔබගේ රටේ උත්සව පිළිබඳ

ශ්‍රී ලංකාවේත් ජපානයේ මෙන්ම විවිධ උත්සව තිබේ. උත්සව යනු යම් දෙයක් සැමරීම සඳහා පවත්වනු ලබන දෙයකි. ශ්‍රී ලංකාවේ ජපානයේ මෙන් සෑම මාසයකම උත්සව නැති නමුත් අවුරුද්ද පුරාවට උත්සව රාශියක් තිබේ. ඒවා නම් අලුත් අවුරුදු උත්සවය, වෙසක් උත්සවය, නිදහස් උත්සවය, පෙම්වතුන්ගේ දිනය, ගුරු දිනය යන ආදියයි. මෙම උත්සව විවිධ අරමුණෙන් රටේ සියළු දෙනාම එකට එක්වී සමරයි. නමුත් ආගම් වලට අනුව ඇතැම් උත්සව සියළු දෙනාම සමරනු නොලැබේ.

නත්තල් දිනය කතෝලික ආගමේ පුද්ගලයින් පමණක් සමරන අවස්ථා බොහෝ වේ. නමුත් වර්තමානයේ නත්තල් උත්සවය ආගමික සම්බන්ධතාවයක් නොමැතිව සියළුදෙනාම සමරන අවස්ථා තිබෙනවා. නමුත් මුස්ලිම් ආගමික ජනතාවගේ උත්සව ඒ පුද්ගලයින් පමණක් සමරනු ලැබේ.

ශ්‍රී ලාංකිකයින්ගේ අලුත් අවුරුදු උත්සවය සියළු දෙනාම එකට එක්වී සමරන පුද්ගල සම්බන්ධතාව හොඳින් පෙන්නුම් කරනු ලබන උත්සවයක් වේ. එය රටේ සාමය හා සතුට ප්රාර්ථනා කිරීම සඳහා පවත්වනු ලබන උත්සවයක් වේ. අළුත් අවුරුද්දට සියළු දෙනා එකට එක් වී එකම වෙලාවකට කිරිබත් සාදා එකම වෙලාවකදී අනුභව කරයි. ශ්‍රී ලාංකිකයන් හට අළුත් අවුරුදු උත්සවය ඉතා වැදගත් උත්සවයකි.

වෙසක් උත්සවයත් ඒ හා සමානව වැදගත් උත්සවයක් වේ. මක්නිසාද යත් ශ්‍රී ලංකාවේ සිටින පුද්ගලයින්ගෙන් බහුතරයක් පුද්ගලයින් බුද්ධාගම ප්රධාන කොට සලකයි. එම උත්සවය බුදුරජාණන් වහන්සේගේ ජීවිතයේ වැදගත් අවස්ථා සමරා පවත්වන උත්සවයකි. වෙසක් දින සියළුදෙනා ම පන්සල් ගොස් විවිධ ආගමික කටයුතු වල නිරත වෙති. නිදහස් උත්සවයත් රටේ සියළු දෙනාම එක් රැස්වී සමරති. රටේ ඇති සියළුම සමාගම් හා පාසල් නිදහස් උත්සව දින නිවාඩු නොමැතිව එම ස්ථානවලම සමරනු ලැබේ. නත්තල් දිනයේත් පවුලේ සියළු දෙනා එක්රැස් වී කේක් සහ විවිධ කෑම වර්ග කමින් සතුටු වේ. ළමයින් හට නත්තල් සීයා විසින් තෑගි දෙනු ලැබේ.

ශ්‍රී ලාංකිකයන් විවිධ අරමුණු මූලික කොටගෙන උත්සව පවත්වනු ලබයි. මෙම උත්සව මගින් පුද්ගලයන් අතර ඇති සම්බන්ධතාවය බොහෝ ශක්තිමත් වේ යැයි සිතන නිසා සියළු දෙනාම සතුටින් උත්සව පවත්වනු ලබනවා ඇති.